

ກິດຈະກຳສົ່ງເສີມ(ການຜະລິດເຂົ້າ): ຜົນໄດ້ຮັບຂອງນາປີ 2019

ຈຸດປະສົງຂອງກິດຈະກຳໃນດ້ານການສົ່ງເສີມການຜະລິດເຂົ້າແມ່ນເພື່ອເພີ່ມປະສິດທິພາບຂອງການຜະລິດ. ໂຄງການຂອງພວກເຮົາກຳລັງສົ່ງເສີມເຕັກນິກການຜະລິດໃນຮູບແບບໂປຼແກຼມ, ເຊິ່ງໂປຼແກຼມດັ່ງກ່າວປະກອບດ້ວຍຫຼາຍໆກິດຈະກຳ ແຕ່ປີ 2018-2019 ເຊັ່ນດຽວກັນສຳລັບຈຸດປະສົງແມ່ນເພື່ອຜະລິດເຂົ້າຄຸນນະພາບດີ ໃນສະບັບນີ້ພວກເຮົາຈະລາຍງານຜົນຮັບຂອງໂປຼແກຼມດັ່ງກ່າວ.

1. ການສ້າງຄວາມເຂັ້ມແຂງເຕັກນິກການປູກຝັງ, ນະໂຍບາຍກູ້ຢືມແນວພັນເຂົ້າ ແລະ ປຸຍ

ໃນກິດຈະກຳນີ້, ນະໂຍບາຍກູ້ຢືມແນວພັນທີ່ມີຄຸນນະພາບ ແລະ ປຸຍ, ພວກເຮົາຈັດຝຶກອົບຮົມໃຫ້ຊາວນາໃນທຸກໆຄັ້ງທີ່ມີການແຈກຢາຍ ເພື່ອໃຫ້ຊາວນາໄດ້ປະຕິບັດຕາມຂັ້ນຕອນຢ່າງຖືກຕ້ອງເພື່ອໃຫ້ໄດ້ຮັບຜົນຜະລິດສູງ ຫຼັງຈາກເກັບກ່ຽວເຂົ້າແລ້ວ ເຮົາຈະໄດ້ເກັບຄ່າກູ້ຢືມຄືນມາເປັນເງິນ.



ແຈກຢາຍແນວພັນ ແລະ ປຸຍຫຼັງຈາກການຝຶກອົບຮົມຄັ້ງທີ 1

1) ຂັ້ນຕອນຂອງໂປຼແກຼມ



2) ຜົນຮັບຂອງໂປຼແກຼມ

<ຈຳນວນຊາວນາທີ່ໄດ້ເຂົ້າຮ່ວມ ແລະ ເນື້ອທີ່ປູກຝັງ>

ເນື້ອໃນ	ໂປຼແກຼມຊຸດທີ່ແລ້ວ ນາແຊງ (12/2018-3/2019)	ໂປຼແກຼມຊຸດນີ້ ນາປີ (6-10/2019)
ຈຳນວນຫຼັງຄາເຮືອນທີ່ເຂົ້າຮ່ວມ	263 ຫຼັງຄາ	385 ຫຼັງຄາ
ເນື້ອທີ່ການຜະລິດທັງໝົດ	273 ຮຕ	417ຮຕ


ໂຄງການໄດ້ເປັນທີ່ຮູ້ຈັກຂອງ
ຫຼາຍໆຄົນແລ້ວ ແລະ ຈຳນວນຜູ້
ເຂົ້າຮ່ວມເພີ່ມຂຶ້ນ

<ເປີເຊັນຂອງຊາວນາທີ່ໄດ້ຫວ່ານປຸຍ>

ເນື້ອໃນ	ປົກກະ ກ່ອນມີໂປຼແກຼມ ນາປີ (6-10/2018)	ປີນີ້ໂປຼແກຼມຊຸດນີ້ ນາປີ (6-10/2019)
ປຸຍຮອງຟື້ນ	33%	92%
ປຸຍແລ້ງ (ຄັ້ງທີ 1)	34%	91%
ປຸຍແລ້ງ (ຄັ້ງທີ 2)	14%	51%

ມີຊາວນາຫຼາຍຄົນໄດ້ເລີ່ມໃສ່ປຸຍ
ຕາມກຳນົດເວລາ

<ຜົນຮັບຂອງຜົນຜະລິດ>



ຜົນຜະລິດເພີ່ມຂຶ້ນ ສະເລ່ຍ
12%

<ການເກັບເງິນຄືນ>

- ຍົກເວັ້ນເຮືອນທີ່ຖືກນ້ຳຖ້ວມແຮງ, ຈຳນວນທັງໝົດ 278,765,000 ເກັບໄດ້ແລ້ວ
- ອັດຕາການເກັບກຳໄດ້ແລ້ວ 96% ຂໍ້ມູນລ່າສຸດ (23/12/2019)

2. ການຜະລິດເຂົ້າແນວພັນ

ເມືອງທ່າປາງທອງຢູ່ຫ່າງໄກຈາກຕົວເມືອງສະຫວັນນະເຂດປະມານ 150 ຫຼັກ ດັ່ງນັ້ນ, ການຊອກຫາເຂົ້າແນວພັນດຶງຈຶ່ງຍາກ, ແລະ ທາງໂຄງການຈຶ່ງໄດ້ຊ່ວຍເຫຼືອເຂົ້າແນວພັນໃຫ້ກຸ່ມຊາວນາໃນລະດູການຜະລິດນີ້ອີກດ້ວຍ ເຊິ່ງເປັນການຊ່ວຍເຫຼືອຄັ້ງທຳອິດຈາກໂຄງການ ດັ່ງນັ້ນ,ກິດຈະກຳຈຶ່ງບໍ່ຫຼາຍປານໃດ ແຕ່ວ່າໃນລະດູການຜະລິດຄັ້ງຕໍ່ໄປແນ່ນອນວ່າຈະຂະຫຍາຍເພີ່ມອີກ.

- ພື້ນທີ່ເປົ້າໝາຍ : 7 ຫຼັງຄາເຮືອນຢູ່ເຂດເຊສາລະລອງ ເມືອງທ່າປາງທອງ
- ເນື້ອໃນກິດຈະກຳ : ຝຶກອົບຮົມດ້ານການຜະລິດເຂົ້າແນວພັນ ທັດສະນະໄປໂຄງການເປົ້າໝາຍບ່ອນອື່ນລອງໃສ່ເຂົ້າແນວພັນລຸ້ນທີສອງ (R2)
- ຜົນກິດຈະກຳ : ໃຊ້ເຂົ້າປູກ 30ກິໂລ ຈະໄດ້ຮັບຜົນຜະລິດເຂົ້າ 64 ສອບ (ປະມານ 2ໂຕນ)

ສຽງຈາກຊາວນາ

ໃນເທື່ອນີ້ຂ້ອຍ ແລະ ພວກໝູ່ ໄດ້ເລີ່ມຜະລິດເຂົ້າແນວພັນ ແລະ ໄດ້ຮັບຄຳປຶກສາຈາກໂຄງການ ຫຼາຍກ່ວາ 10 ເທື່ອ ໂດຍສະເພາະແມ່ນການໄປ ທັດສະນະສຶກສາທີ່ບ້ານ ສົມສະອາດເຊິ່ງຊາວນາລຸ້ນ ອ້າຍໄດ້ແນະນຳເຕັກນິກໃຫ້ໂດຍກົງ ແລະ ເປັນປະ ໂຫຍດຫຼາຍສຳລັບເຮົາເຖິງແມ່ນວ່າເຕັກນິກການກຳຈັດ ວັດຊະພິດ ແລະ ການຄັດເຂົ້າປົນອອກ ນັ້ນມັນຍາກ ແຕ່ວ່າພວກເຮົາຍັງຢາກສືບຕໍ່ກິດຈະກຳໂຕນີ້ເພື່ອມາ ເຜີຍແຜ່ຄວາມຮູ້ໃຫ້ຊາວນາໃນເຂດຂອງຂ້ອຍເອງ



ທ່ານ ບຸນລຽນ ບ້ານໜອງກັນ
ໂຄງການ ເຊສາລະລອງ ເມືອງທ່າປາງທອງ

ໃນສະບັບຕໍ່ໄປ ພວກເຮົາຈະລາຍງານກ່ຽວກັບກິດຈະກຳໃນດ້ານຊົນລະປະທານ

ຈົດໝາຍແຈ້ງຂ່າວຂອງໂຄງການ ສະຫວັນແພັດ

ໂຄງການພັດທະນາ ກະສິກຳ ແບບມີສ່ວນຮ່ວມ ແຂວງສະຫວັນນະເຂດ (ສະຫວັນແພັດ)

ຕູ້ ປ.ນ. 16, ຂະແໜງຊົນລະປະທານ, ພະແນກ ກະສິກຳ ແລະ ປ່າໄມ້ ແຂວງສະຫວັນນະເຂດ, (ໂທ : 041-252497)

